



بورجی دوبه‌ی گه‌یشته نهۆمی سه‌د و شه‌سته‌م

بورجی دوبه‌ی که هیشتا کاره‌کانی به‌ته‌واوی ته‌واو نه‌بووه، له‌مروژانه گه‌یشته نهۆمی ۱۶۰ به به‌رزایی ۶۲۹ مه‌تر، به‌مه‌ش توانی ژماره‌ی پێوانه‌یی جیهانی بالایی بورجه‌کانی جیهان بشکێنیت، به‌تایبه‌تی بورجه‌که‌ی (که‌ی قی ئیل وای) که ده‌که‌وێته ویلايه‌تی داکۆتای باکور له ولاته‌یه‌ کگرتوه‌کانی ئەمه‌ریکا، که به‌رزاییه‌که‌ی ۸، ۶۲۸ مه‌تره .

کۆمپانیای ئاوه‌دانکردنه‌وه‌ی عه‌قاری ئیماراتی، که ئەو کاره جیبه‌جئ ده‌کات، رایگه‌یاند: که‌وا له‌دوای ته‌واو‌بوونی کاره‌کانی، به‌رزایی ئەو بورجه گشت پێوانه جیهانییه‌کان ده‌به‌زینیت، له گشت روه‌کانه‌وه .

ئەو پڕۆژه‌یه که پینچ هه‌زار ئەندازیار و ته‌کنیکاری نۆوده‌وله‌تی کاری تیدا ده‌که‌ن، نزیکه‌ی دوو ملیار دۆلاری بۆ ته‌رخان کراوه و ۵۶ ئەسانسێر له خۆده‌گریت، تا ئیستاش نه‌زانراوه، که لوتکه‌ی کۆتایی بورجه‌که به نهۆمی چه‌نده‌م کۆتایی دیت .

پیشبینی ده‌کریت، که لوتکه‌ی بورجه‌که له دووری ۱۰۰ کیلۆمه‌تره‌وه به روه‌ی ببینیت .

ده‌ستگیر کردنی دزیگ، که شوفیره‌کانی هه‌ولێری هه‌راسان کردبوو



تایبه‌ت به راولێژ

راولێژ له سه‌رچاوه‌یه‌کی ئاگاداره‌وه پێی راگه‌یانرا، که ده‌زگاکانی پۆلیسی هه‌ولێر له‌ماوه‌ی رابوردو توانیان دزیگ ده‌ستگیر بکه‌ن، دوا‌ی ئەوه‌ی زیاتر له بیست مۆبایلی له سایه‌ق ته‌کسییه‌کانی هه‌ولێر دزیبوو .

ئەو دزه، هه‌ر جارێک ته‌کسییه‌کی راده‌گرت و له نیوه‌ی رێگا و له شوپنێک که کۆلانیکی ته‌سک یا لا ریه‌کی وه‌های شک ببردایه که ئۆتۆمبیل نه‌یتوانیایه پێیدا بروت، به‌فێلێک مۆبایلی له شوفیره‌که وه‌رده‌گرت، به‌بیانوی ئەوه‌ی سه‌نتی نه‌ماوه، له‌گه‌ڵ وه‌رگرتنی مۆبایل ده‌رگاکی ده‌کرده‌وه و به راکردن له ده‌ست شوفیر تیی ده‌ته‌قاند .

شوفیری قوربه‌سه‌ریش له خه‌می به‌جیه‌یشتنی ئۆتۆمبیله‌که‌ی، جگه له ده‌سته‌تالی هه‌چی تری بۆ نه‌ده‌مایه‌وه .

تاوانباری قیزه‌ونترین تاوان له تونس ئازاد کرا

دوا‌ی به‌سه‌ربردنی ماوه‌ی به‌ندییه‌تییه‌که‌ی (بیست سال)، ئافه‌ره‌ته تاوانباره‌که‌ی تونس، که تاوانه‌که‌ی به قیزه‌ونترین تاوان له کۆمه‌لگای تونس ده‌ناسریت، ئازاد کرا .

ئەو ئافه‌ره‌ته بیست سال له‌مه‌وبه‌ر دوا‌ی ئەوه‌ی می‌رده‌که‌ی به چه‌قۆ ده‌کوژیت و پاشان سه‌ری له له‌شی جیا ده‌کاته‌وه و دواتر جه‌سته‌که‌ی پارچه پارچه ده‌کات و سه‌ر و لاشه‌که‌ی له فرینکدا سوور ده‌کاته‌وه و له ئاشیش ده‌یه‌پارێت .

به‌پێی یاسای ئەو ولاته که له‌سێداره‌دانی تیدا نییه، توندترین سزا، به‌ندییه‌تی هه‌میشه‌یه‌یه، بۆیه به‌پێی یاسای سزاکانی ئەو ولاته، ئافه‌ره‌ته تاوانباره‌که، بیست سال حوکم درا .